

* مولانا سجاد الحجابی

مناظرے کا دینی مقام اور تاریخی پس منظر

مولانا مفتی محمد سجاد الحجابی علم و تحقیق کے حوالے سے ایک جانا پہچانا نام ہے، علوم عربی، عقلیہ و فلسفیہ کی تدریس میں منفرد مقام کے حامل ہیں، عربی زبان و انسائے کے صاحب طرز ادیب ہونے کیا تھے مختلف نادر تخلوکات پر تحقیق و تحریک اور قدیم علمی و روش کی اشاعت نیزان سے استفادے جیسے قابل تقلید خدمات انجام دے رہے ہیں، زیرِ نظر مقالہ ان کے ذوق تحقیق اور کتاب شناسی کا آئینہ دار ہے۔ (ابن مدّی)

الحمد لله رب العالمين والصلوة والسلام على نبينا محمد وعلى آله وصحبه جميعين . وآمين .
اس میں شک نہیں ہے کہ "مناظرہ" کے اصول و قواعد کتاب اللہ عزوجل اور سنت رسول اللہ ﷺ سے مستبطن ہے اجماع بھی مناظرہ کو مشروع جانتا ہے اور صحابہ کرام کا عمل بھی اسی پر ہے۔

قرآن کریم میں مناظروں کا جا بجا ذکر ہے خود حضور ﷺ نے نجران کے عیسائیوں اور یہودیوں سے مہذب انداز میں گنتگو فرمایا کہ حق و اشکاف کیا، کئی صحابہ کرام رضوان اللہ تعالیٰ علیہم اجمعین نے اہل بدعت سے مناظرے فرمائیں جیسا کہ خوارج سے عبداللہ بن عباس رضی اللہ عنہ کا مناظرہ مشہور ہے۔

فرقہ قدریہ جب زور پکڑنے لگا اور ان کیا فکار حضرت عمر بن عبد العزیزؓ کے زمانے میں دارالخلافہ دمشق پہنچنے لگے، تو انہوں نے غیلان بن مسلم کے ساتھ تقدیری کے عقیدہ پر مناظرہ رکھا، دونوں طرف سے دلائل پیش ہوئے، جس میں حق فتح یا بہا غیلان بن مسلم نے اپنے باطل عقیدے سے توبہ کر لی، جس کے الفاظ کو تاریخ نے سنہری حروف میں نقل کیا ہے، غیلان کہنے لگے:

"يَا أَمِيرَ الْمُؤْمِنِينَ لَقَدْ جَنَّتْكَ ضَالًا فَهَدَيْتَنِي ، وَاعْمَى فَبَصَرْتَنِي ، وَجَاهَلًا فَعَلَمْتَنِي ، وَاللَّهُ لَتَحْلِمُ فِي شَيْءٍ مِّنْ هَذَا الْأَمْرِ أَبَدًا" (۱)

"اے امیر المؤمنین! آپ نے مجھے راہ راست پر ایسا حالانکہ میں بھکار ہوا تھا، آپ نے مجھے صاحب بصیرت بنا دیا، حالانکہ میں راہ سے آندھا تھا اور آپ نے مجھے علم دیا، حالانکہ میں جاہل تھا۔ اللہ کی قسم آئندہ کبھی بھی اس

* دارالعلوم زریگ مردان

معاملے میں بات پر اور گفتگو نہیں کروں گا۔

امہ اربعہ نے تو اپنے اپنے دور میں اہل بدعت کے ساتھ خوب خوب مباحثے و مناظرے کئے۔

حضرت امام اعظم ابوحنیفہ خود فرماتے ہیں کہ میں میں مرتبہ سے زیادہ بصرہ گیا ہوں اور کئی کئی میسی رک کر اہل بدعت سے مناظرہ کیے ہیں۔ (۲)

بلکہ امام اعظم کے "مناظرات عقیدیہ و فرعیہ" کا تاریخ نے ایک معتقد بہ حصہ تقلیل بھی کیا ہے، جو ایک مستقل کتاب میں جمع ہو سکتے ہیں۔ امام شافعی کا "حفص الفرد" سے مناظرہ، امام مالک کا "استواء" کے مسئلہ پر چشم بن صفوان سے مباحثہ، امام احمد کا معتزلہ کے خلاف معتصم بالله کے دربار میں خلق قرآن کے مسئلے پر گفتگو تاریخ کے کسی بھی طالب علم سے مخفی نہیں ہے۔

مناظرہ کے مشروعیت پر اجماع کے متعلق محدث جلیل خطیب بغدادی "کتاب الفقیہ والمحققہ" میں یوں رقم طراز ہیں: "إِنَّا وَجَدْنَا هَلَّ الْعِلْمَ فِي كُلِّ عَصْرٍ يَتَنَاظِرُونَ وَيَتَبَاحِثُونَ، وَيَحْتَاجُونَ بَعْضَهُمْ عَلَى بَعْضٍ" "اور ہم ہی نے ہر زمانے میں اہل علم کو آپس میں مناظرہ اور مباحثہ اور ایک دوسرے پر دلائل پیش کرتے ہوئے پایا"

پھر آگے جا کر فرماتے ہیں:

"وَقَدْ وَجَدْنَا إِلَيْهِ مُتَفَقًّا عَلَى حُسْنِ الْمَنَاظِرَةِ فِي هَذِهِ الْمَسَائِلِ وَعَقِيدَةِ الْمَجَالِسِ بِسَبِيلِهَا" (۳)

"اور ہم نے ان مسائل میں حسن المناظرہ پر اور انہی مسائل کے بہب جمالیں کے اعتقاد پر ائمہ کرام کو متفق پایا"

لہذا مناظرہ اگر اپنے شرائط کے ساتھ ہو، تو اس کی مشروعیت میں اختلاف نہیں ہونا چاہیے، جب کہ فقیہ الامت امام حکمی، تو اسے عبادت قرار دیتے ہیں، وہ فرماتے ہیں:

"وَالْمَنَاظِرُ فِي الْعِلْمِ لِنَصْرِ الْحَقِّ عِبَادٌ" (۴) "علم میں حق کی خاطر مناظرہ کرنا عین عبادت ہے"

لیکن اگر مناظرہ کے شرائط کا لحاظ نہ رکھا جائے تو اس سے احتراز برنا چاہیے، چنانچہ بعض سلف صالحین ایسے مناظروں سے بچتے رہتے تھے، جو صدق نیت پر مشتمل نہ ہو۔

ہاں اگر مناظرہ صدق نیت اور احقاق حق کے ارادے سے ہو، تو اس کے بہت سارے فائدے بھی ہیں مثلاً:

(۱) حق کا باطل سے جدا ہونا، چنانچہ امام ابوالولید الباجی المالکی لکھتے ہیں:

"هذا العلم (علم المناظر) من أرفع العلوم قدرها واعظمها شأنها ، لانه السبيل الى معرفة"

الاستدلال و تميز الحق من المحال ، ولو لا صحيح الوضع في الجدل لما قامت حجة ولا

تضحيت محجه ولا علم الصحيح من المستقيم ولا الموجع من المستقيم" (۵)

"علم المناظرہ باقی علوم سے قدر و منزلت کے اعتبار سے اعلیٰ مقام رکھتا ہے، کیونکہ یہ ہی ایک ایسا راستہ ہے، جس کے

ذریعے صحیح استدال کی معرفت اور باطل سے حق کی امتیاز کی جاتی ہے۔"

(۲) مناظرے سے تحریک اذہان ہوتی ہے۔ حضرت عمر بن عبد العزیزؓ فرماتے ہیں:

"رأیت ملاحة الرجال تلقیحا لالبایهم" (۶) "میں لوگوں کا آپس میں مباحثہ اگلے عقول کی زرخیزی اور دانش مندی سمجھتا ہوں اور راغب اصفہانی فرماتے ہیں:

"فان الجدال مع ما فيه قد يوقظ الفهم" (۷) "کچھ شرائط کے ساتھ بحث و مباحثہ فہم کو زرخیزی بخشتا ہے۔"

(۳) مذاکرہ علم یعنی نظرگو سے مذاکرہ علم ہوتا ہے جس کی بدولت واقعیت کی گھنیاں سمجھ جاتی ہے اور وسعت معلومات کا سبب بنتا ہے۔ (۴) اصل مصادر و مراجع کی طرف رجوع کی مشق (۵) اسلام اور حق کا بول بالا

(۶) علوم کی تشنیح و فہم بھی مناظرہ کی وجہ سے ہوتی ہے۔ (۷) کثرت تالیف: چنانچہ مخالفین کی طرف سے جو کتابیں لکھی جاتی ہے اہل حق کی طرف سے اس کی جوابات تحریر کیے جاتے ہیں، جو کثرت تالیف کا سبب ہے۔

(۸) اور اس زمانے میں سب سے بڑا فائدہ مناظرے کی وجہ سے اہل باطل کے سامنے ایک بند باندھی جاتی ہے، جس سے اہل باطل رک جاتے ہیں اور اہل حق میں خاص کر عوام الناس گراہی کی طرف نہیں جاتے۔

اس کے علاوہ بھی مناظرہ کے بہت سارے فوائد ہیں، دوسری جانب اگر مناظرہ نیت فاسد سے منعقد کیا جائے، تو اس کے نقصانات بھی کم نہیں۔ مثلاً: (۱) اس سے بعض وعداوت بڑھتا ہے۔ (۲) کثرت غیبت کا سبب بنتا ہے۔

(۳) نیت کے فساد کیلئے سبب بنتا ہے۔ (۴) جھوٹ بولنے کا ذریعہ بنتا ہے۔ چنانچہ "مناظر پاٹل" اپنے مدعا ثابت کرنے کیلئے جھوٹ گزرنے سے نہیں کرتا۔ (۵) گالم گلوچ تک نوبت پہنچنا۔

رقم کے مشاہدے میں یہ بات آئی ہے کہ جب شخص دلائل کے جواب سے عاجز آ جائے تو گالیوں پر اتر آتا ہے۔ سبھی وجہ ہے کہ مناظرہ میں طرفین کیلئے نیت کا درست کرنا نہایت ضروری ہے اور اگر ایسا نہ ہو تو سلف نے ایسے مباحثے سے منع فرمایا ہے۔ امام مالکؓ فرماتے ہیں:

"الجدال فی الدين یتشنى المرأة، ویذهب بنور العلم من القلب و یقسى القلب و یورث الصفن" (۸)

"دوین میں جنگ و جدال بد مزاہی کو جتنا ہے اور یہ دل کی بے نوری قیامت اور آپس میں حسد و کینہ کا سبب ہے۔"

اور حافظ ذہبیؓ فرماتے ہیں: "والخصوم مبدء الشر، وكذا الجدال والمراء، يتبعى للإنسان أن لا يفتح عليه باب الخصومة إلا لضرورة لابد منها" (۹)

"انسان کو کسی شدید حاجت کے بغیر ان خصومات سے روگردانی اور گریز کرنا چاہیے، کیونکہ بھی شر کی جڑ ہے۔"

ورحقیقت اگر مناظرہ کو صحیح و درست نیت سے کیا جائے تو اس کا ضرور کچھ نہ کچھ فائدہ ہوتا ہے۔ ہمارے اسلاف کا سبھی شیوا تھا کہ جب اہل باطل حق کے راستے کیلئے سلسل رکاویں کھڑی کرتے تھے، تو اہل حق مختلف اندازوں سے

ان کا مقابلہ کرتے اور جب وہ باز نہ آتے تو مناظرے کو ترکش کے آخری تیر کے طور پر استعمال کرتے تھے۔
امام الحکمین شیخ اہل النہی ابوالحسن الأشعریؑ کا حال حضرت مولانا ابوالحسن علی عدوی تحریر کر کے تبصرہ فرماتے ہیں:
”امام ابوالحسن کو مناظرہ اور بحث و استدلال کا پہلے سے ملکہ تھا اور یہ ان کا فطری ذوق اور خداداد صلاحیت تھی،
مذہب حق کی حمایت کے جذبہ اور تائید اللہ نے ان کی ان قوتوں اور صلاحیتوں کو اور جلا دیدی وہ اپنے زمانے کے
عقلی سطح سے بلند تھے اور عقلیات و علم کلام میں مجتہدانہ دماغ رکھتے تھے۔“

معزلہ کے سوالات و اعتراضات کا جواب وہ اس آسانی سے دیتے تھے جیسے کوئی کہنہ مشق استاذ اور ماہر فن، مبدی طالب علموں کے سوالات کا جواب دیتا ہے اور ان کو خاموش کر دیتا ہے ان کے ایک شاگرد ابوعبداللہ بن خفیفؓ اپنی پہلی ملاقات اور ایک مجلس کی کیفیت بیان کرتے ہیں:

”میں شیراز سے بصرہ آیا مجھے ابوالحسن اشعریؑ کی زیارت کا شوق تھا لوگوں نے مجھے ان کا پہنچ دیا، میں آیا تو وہ ایک مجلس مناظرہ میں تھے وہاں معزلہ کی ایک جماعت تھی اور وہ لوگ گفتگو کر رہے تھے جب وہ خاموش ہوئے اور انہوں نے اپنی بات پوری کر لی تو ابوالحسن اشعریؑ نے گفتگو شروع کی انہوں نے ایک ایک سے مخاطب ہو کر کہا کہ تم نے یہ کہا تھا اور اس کا جواب یہ ہے تم نے یہ اعتراض کیا تھا اور اس کا جواب اس طرح ہے، یہاں تک کہ انہوں نے سب کا جواب دے دیا جب وہ مجلس سے اٹھے تو میں ان کے پیچے پیچے چلا اور ان کو اوپر سے پیچے تک دیکھنے لگا، انہوں نے فرمایا کہ تم کیا دیکھتے ہو؟ میں نے کہا کہ یہ دیکھتا ہوں کہ آپ کی کتنی زبانیں ہیں کتنے کان اور کتنی آنکھیں ہیں (کہ آپ سب کی سنتے، سب کی سمجھتے، اور سب کا جواب دیتے ہیں) وہ یہ سن کر نفس دیتے۔ (۱۰)

ایک روایت میں یہ اضافہ ہے کہ میں نے ان سے کہا کہ آپ کی سب باتیں تو سمجھ میں آئی مگر یہ نہ سمجھ سکا کہ آپ ابتدأ خاموش کیوں رہتے ہیں اور معزلہ کو گفتگو کا موقع کیوں دیتے ہیں آپ کی شان تو یہ ہے کہ آپ ہی گفتگو کریں اور اعتراضات کو خود رفع کرویں۔

انہوں نے فرمایا کہ میں ان مسائل اور اقوال کو اپنی زبان سے ادا کرنا جائز نہیں سمجھتا البتہ یہ جب کسی کے زبان سے نکل جائیں، تو پھر ان کا جواب دینا اور ان اقوال کی تردید اہل حق کا فرض ہو جاتا ہے (۱۱)
علام دیوبند (ک Shrاللہ سوادهم) میں حضرت مولانا محمد منظور نعمنی کے اہل بدعت سے مناظرے کسی پر مخفی نہیں ہے موضوع کے مناسبت سے ان کے دو مناظروں کی روئیداد نقش کیے دیتا ہوں، جن میں ایک مناظرہ سنبھل ائمہ یا میں فرقہ بریلویہ سے ہوا، جب کہ دوسرا مناظرہ آریہ سماج والوں سے بریلوی میں ہوا۔
ان دونوں مناظروں کے احوال اگرچہ تھوڑے طویل ہے لیکن انشاللہ قادرے سے خالی نہیں۔

سنچل کا مناظرہ:

مولانا خود فرماتے ہیں: کہ میرا قیام اس زمانے میں امر و ہدہ میں تھا سنچل میں مناظرے کے انتظامات کے سلسلے میں ضروری اطمینان حاصل کرنے کے بعد اگلے ہی میئنے (صفر ۱۴۲۷ھ) کے آغاز سے ہی اس مناظرے کے سلسلے میں تاریخ اور شرائط جیسی باتیں طے کرنے کے لیے الیں بریلی سے خط و کتابت شروع کر دی گئی ایک ایک رجڑی انکاری واپس آنے کے بعد دوسری رجڑی کا جواب ۲۲ صفر کو ان الفاظ میں ملا:

"خیراب ہم بالکل تیار ہیں اور آمد و رفت اور خود و نوش کے خرچ کے نتھر ہیں لہذا جلد از جلد تاریخ مناظرہ اور مقام مناظرہ کے سنجھل میں کس جگہ ہو گا اور شرائط مناظرہ مقرر فرمایا کرو اور اس کے ساتھ آمد و رفت اور خود و نوش کا خرچ نظر روانہ فرمادیجھے۔"

اس کے جواب میں فوراً ہی شرائط مناظرہ کی اپنی تجویز کیا تھے لکھا گیا، کہ ان شرائط کی بعضی یا تریم و تنفس کیا تھے مخطوطی آنے کے بعد تاریخ مناظرہ طے کر دی جائے گی اور اس تاریخ سے ایک ہفتہ قبل زادراہ بھی حاضر خدمت ہو جائے گا۔ یہ رجڑ و جواب ۲۶ صفر کو بھیجا گیا تھا۔ کوئی جواب نہ آیا تو ۱۱ ربیع الاول کو قاضی کی ایک رجڑی اور بھیجی گئی اور اس کے جواب میں بھی خاموشی رہی۔ تو تیسرا ایک رجڑی ۲۲ ربیع الاول کو حوالہ ڈاک ہوئی، تب جا کر ۲۷ ربیع الاول کو جواب آیا، خط و کتابت کا یہ بیان مختصر کرتے ہوئے، آخری بات یہ ہے، کہ جب مناظرے کیلئے ۲۳ جمادی الاولی مقرر ہو گئی، اور ادھر سے حسب وعدہ سفر خرچ کا منی آڑ رکھی چلا گیا، تو بجائے کسی رسیدی جواب کے ایک اشتہار "عنوان کھلا خط" تھیک ۲۱ جمادی الاولی کو موصول ہوا جکا مضمون یہ تھا۔

"جناب مولوی مخطوط حسن صاحب خصوصاً وجیح وہابیہ سنجھل عموماً در ضلع نئی تال میں جو قرارداد ہو چکی تھی اس کے مطابق میں آپ سے مناظرے کیلئے تیار تھا اور ہوں لیکن معلوم ہوا کہ تلمذ رشید عزیز سعید شیر پیشہ الیں سنت مولوی حشمت علی خان صاحب لکھنؤی کے مقابلے میں آپا سارا گروہ عاجز رہا۔۔۔۔۔"

خدا عزوجل رسول ﷺ نے عزیز موصوف کو آپ کے گروہ کے مقابلے میں پانچ روشن فتحیں اور آپ کے گروہ کو پانچ بار شرمناک ٹکستیں دی آپ اور آپا گروہ سب عزیز موصوف کے مقابلے سے عاجز آچکے، مناظرہ بحمد اللہ تعالیٰ الیں سنت کی فتح میں اور وہابیہ کی ٹکست مہین پر ختم ہو چکا۔

لہذا وہ مناظرہ جو قرارداد ضلع نئی تال کے مطابق طے ہوا تھا ختم ہو چکا، کہ جو لوگ میرے تلمذ سعید کے سامنے اپنا اسلام ثابت کرنے سے عاجز رہے، وہ میرے سامنے ایک فرعی مسئلہ علم غیب میں لب کشانی کا کیا حق رکھتے ہیں۔ اب بھی اگر مناظرہ کرنا ہو تو اسکی ایک تحریر دو کہ ہمارا سارا گروہ مولوی حشمت علی صاحب کے مقابلے سے عاجز رہا یا اپنے اکابر کو دیوبند و تھانہ بھوون سے بلا تاک اٹھا عجز و فرار بھی ایسا ہی دکھا دیا جائے۔"

مولوی رحم الہی صاحب نے اس اشتہارِ عام کے ذریعے اپنے نزدیک اس بات کا پکا انتظام کر لیا تھا کہ مناظرے سے جان چھوٹی، مگر اپنا جو عالم اس زمانے میں تھا، اسکی کیا گنجائش تھی موصوف کو ایک نوٹس جوابی تاریخی کے ذریعے ۲۲ تاریخ کو دیا گیا۔ ”فوراً آئیے، ہر قسم کی بہانہ سازی کو چھوڑ دیجئے ورنہ جملہ خرچے کے آپ ذمہ دار ہو گے۔“ اور اسکے بعد موصوف کو چاروں چار آناؤپر، اگر چہ پھر بھی اتنی دیر ضرور لگادی کہ ۲۲ تاریخ کو پہنچے جو کہ مناظرے کا آخری طے شدہ دن تھا اور نتیجتاً یہ مناظرہ ۲۲ تاریخ ۱۹۴۷ء ہوا۔

موصوف آ تو گئے، مگر مناظرے کیلئے خود کھڑے ہونے کو کسی طرح تیار نہ ہوئے، بلکہ اپنے ساتھ اپنے عزیز سعید، تمیز رشید مولوی حشمت علی صاحب کو لے آئے تھے انہی کو اپنا وکیل ہنا کے کھڑا کیا، اور ان "عزیز سعید" نے پورے دو دن تو "سوال کچھ اور جواب کچھ" کے میدان میں اپنی مہارت دکھانے کا وہ منظر پیش کیا، کہ خود انکی جماعت شرم سے پانی پانی ہونے لگی، مسئلہ زیر بحث رسول اللہ ﷺ کا علم غیب تھا اور وہ اپنی جوابی تقریر میں بحث کا موضوع بنا دالتے تھے اکابر دیوبند کے اسلام اور کفر کو، موضوع بحث سے اسکے فرار کی یہ کیفیت دو دن میں اتنی روشن ہو گئی، کہ بالآخر انکی جماعت کے سر غذ بھی تاب نہ لاسکے اور انھیں مجبور کیا کہ موضوع پر بات کریں اور اسکے دعوائے علم غیب کے خلاف جو دلیل پر دلیل مسلسل پیش کی جا رہی ہے، اسکے جواب میں کچھ تو اپنی دلیل پلک کے سامنے لا کیں، اسکے نتیجے میں تیرے دن انھیں بھی کچھ شرم آہی گئی، اور کوشش شروع کی، کہ دوسرا طرف کی انکاری آیات و احادیث کے مقابلے میں کچھ ثبوت والی دلیلیں لا کیں، تو اس میدان میں چونکہ انکی گرد بالکل ہی خالی تھی۔ ورنہ اسکے استاذ شیخ الحدیث مولوی رحم الہی صاحب اس مناظرے میں آنے سے بچنے کیلئے وہ سب کچھ کیوں کرتے، جسکی تفصیل اوپر آئی، اسلئے اللہ تبارک و تعالیٰ کی تائید و نصرت سے اس مناظرے کے آخری دن میں یہ باب بالکل ہی روشن ہو گئی۔ کہ عالم الغیب والشهادہ صرف اسی کی ذات وحدہ لا شریک ہے اور کوئی بھی بندہ چاہے وہ نبی و رسول کے مرتبے کا ہو، بلکہ ان سب میں بھی اشرف و افضل کیوں نہ ہو، اسکے لئے علم غیب کی صفت کا دعویٰ کرنا قطعی طور پر خلاف قرآن و حدیث ہے۔ والحمد لله تعالیٰ، وسبحانه

امروہہ اور سنجھل کے مناظروں کی تفصیلی روئادا ہی زمانے میں "صاعقه آسمانی بر فرق رضاخانی" (۱۲) کے نام سے چھپ گئی تھی اور فائل میں موجود ہے، مگر یہاں اس سے زیادہ تفصیل کی تجھیش نہیں۔

حضرت مولانا منظور نعمنی کا آریہ فرقہ سے کئی مناظرے ہوئے ان میں پہلے مناظرے کے احوال پیش ہے۔
مولانا خود لکھتے ہیں: ”آریہ سماج والوں سے پہلے مناظرے کی نوبت بریلی میں آئی، یہ ۱۹۳۲ء کی بات ہے
میں قائم تواں وقت تک بریلی میں نہیں ہوا تھا، لیکن وہاں کے مدرسہ مصباح العلوم میں میرے استاد حضرت مولانا

کریم بخش صاحب کے صاحبزادے مولانا عبدالحق صاحب کا صدر مدرس کی حیثیت سے تقرر ہو گیا تھا انہوں نے اس سال مجھے اپنے مدرسے کے سالانہ جلسے میں تقریر کیلئے مدعو کیا، میری تقریر کا عنوان تھا: "حضرت محمد ﷺ کی صداقت اور قرآن مجید کا وحی الہی ہونا"

تقریر کے دوران میں ایک صاحب اعتراض کے لئے یا کہنے والے کھڑے ہو گئے، ان کے اعتراض نے بتایا کہ یہ آریہ سماجی ہندو ہے میں نے ان سے کہا کہ آپ میری تقریر کے بعد مجھ سے ملیں اور اپنی بات کہیں، تب میں جواب دوں گا، وہ بعد میں ملے اور اپنا نام ماشر بلڈ یو پر شاد سورن بتایا اور مختصر گفتگو کے بعد انہوں نے مناظرہ کا چیلنج دیا، جس کے بارے میں شہر کے دو معزز مسلمانوں نے ان سے بات چیت کر کے میری منتظری سے چھ دن کا مناظرہ طے کیا، جس میں پہلے تین دن میں قرآن پاک کا وحی الہی ہونا موضوع بحث ہو گا اور دوسرے تین دن میں وید کے بارے میں بھی بحث ہو گئی، مگر اللہ تبارک و تعالیٰ کی مدود سے پہلے تین دن میں یہ صورت حال ہوئی کہ خود ماشر صاحب کی طرف کے صدر جلسہ کو جو خود ہندو اور ایک کالج کے پرنسپل تھے۔ چوتھے دن ماشر صاحب پر حرم کھا کر یہ کہتا پڑا کہ مولانا صاحب آپ کا اور ماشر صاحب کا کوئی مقابلہ نہیں ہے، اس لئے مناظرے کے مزید جاری رکھنے میں کوئی فائدہ نہیں مناسب ہے کہ اب ختم کر دیا جائے اس طرح چوتھے دن ہی یہ مناظرہ خود ماشر صاحب کے اپنے صدر جلسہ کی فرماش پر ختم ہو گیا فالمحمد للہ اس کے بعد ان لوگوں سے بعض اور مناظرے ہوئے۔ جو ۳۲ء میں الفرقان جاری ہونے کے بعد میں ہوئے، اور انکی رواداد الفرقان میں آئی اس دور کا بھی پہلا مناظرہ بریلی ہی میں مشہور سماجی پیڈٹ گوپی چند سے ہوا (۱۳)

میدان "علم المناظرہ" میں تصنیفی خدمات:

علم المناظرہ پر سب سے پہلی باقاعدہ مدون کتاب ایک جلیل القدر حنفی عالم، علامہ رکن الدین ابو حامد محمد الحمیدی الفقیہ الحنفی، (۶۱۵ھ) نے "الارشاد" کے نام سے لکھی، امام فخر الدین رازی (۶۰۶ھ) جو عمیدی صاحب "الارشاد" کے معاصر بھی ہے انہوں نے عمیدی پر کافی زیادات کیے۔

- ۱: الولدیہ فی آداب البحث والمناظرة، تالیف علامہ ساجقلی زادہ (م: ۱۴۵) مصطفی البانی مصر، ۱۹۶۱ء میں چھپی ہے انہوں نے اپنے ایک دوسرے کتاب ترتیب العلوم کے ص ۱۳۱ پر اس کتاب کا تذکرہ کیا ہے (۱۵)
- ۲: شرح الولدیہ، تالیف: السید عبد الوهاب، یہ شرح بھی مصطفی البانی، مصر سے چھپی ہے۔
- ۳: شرح الولدیہ، تالیف: امام آمدی
- ۴: شرح الولدیہ، تالیف: منلا عمرزادہ

- ٥: آداب البحث والمناظرة، تأليف محمد بن اشرف سمرقندى(متوفى ٦٠٠هـ) مخطوط، مكتبة جامعه الملك سعود

٦: شرح آداب البحث والمناظرة، تأليف: كمال الدين مسعود رومى (متوفى ٩٠٥هـ)

٧: شرح آداب البحث للسمرقندى، تأليف: قطب الدين محمد الكيلانى (متوفى ٨٩١هـ) مخطوط، مكتبة جامعه الملك سعود

٨: آداب لبحث والمناظرة مع شرحه للمولف تأليف: علامه طاش كبرى زاده(متوفى ٩٦٣هـ) مخطوطة، جامعه الملك سعود

٩: آداب البحث والمناظرة، تأليف الشيخ محى الدين عبدالحميد الحنفى المصرى (١٣٩٢هـ)

١٠: آداب البحث والمناظره، تأليف: محمد امين بن محمد المختار الشنقيطي (١٣٩٣هـ) ،مطبوع: دارالعلم،جده.

١١: آداب البحث مع التعليق، تأليف: علامه احمد مكي(من علماء الزهر الشريف) مطبوع: جمعية الشروق والتاليف الازهريه، مصر.

١٢: الرسالة العضدية، تأليف: عضدالدين والملة الايجي(متوفى ٧٥٦هـ)

١٣: شرح الحنفى على المرسال العضدى، تأليف: شمس الدين لطيفى (متوفى ٩٠٠هـ) مخطوط، جامعه الملك سعود.

١٤: شرح العصام على العضدية، تأليف: عصام الدين الاسفراينى (٩٤٣هـ) مطبوع، مكتبه رحمانیه، لاھور۔

١٥: الهدية المختارية شرح الرسالة العضدية، تأليف: امام عبدالحاء لکھنؤی (١٣٠٤هـ) ادارۃ القرآن، کراچی

١٦: شرح ملا صادق على العضدية، تأليف: محمد صادق بن درويش، مطبوع: مکتبہ رحمانیہ، لاھور

١٧: اصول الاستدلال و المنازرة، تأليف: الشیخ العلام عبد الرحمن جبنکہ المیدانی، مطبوع دارالقلم، بیروت۔

١٨: علم الجدل فی علم الجدل، تأليف: نجم الدين الطوقى الحنبلي(٧١٦هـ)

١٩: الكافی فی الجدل، تأليف: امام الحرمين الجوینی(٤٧٨هـ)

٢٠: كتاب الجدل (على طريقة الفقهاء) تأليف: ابوالوفا ابن عقيل البغدادي(١٣٥هـ)

٢١: المغنی، تأليف للأبهری

٢٢: المعونة فی الجدل ، تأليف للشيرازی(٣٩٣هـ)

٢٣: مقدمة النسفی اس کی سب سے اچھی شرح سمرقندی ہے

٢٤: تاريخ الجدل، تأليف: محمد ابو زهرة، مطبوع دارالفکر العربي

٢٥: عيون المناظرات تأليف: ابو على عمر السكوني(٧١٧هـ) مطبوع: منشورات الجامع التونسية ١٩٧٦ء

٢٦: مناهج الجدل فی القرآن الكريم، تأليف: ڈاکٹر زاهر الالمعی مطبوع۔

٢٧: مناظرہ کے اصول و آداب، تأليف: مولانا سیف اللہ تونسی، مطبوع۔

٢٨: اصول مناظرہ، تأليف مولانا الیاس گھسن صاحب۔

٢٩: اصول الجدل والمناظرة في الكتاب والسنّة، تأليف: ڈاکٹر حمد بن ابراهیم عثمان، مطبوع دار ابن حزم۔

٣٠: الشرفیہ فی المناظرۃ، تالیف: میر سید شریف جرجانی (۱۶۸۱ھ)

٣١: الرشیدیۃ علی الشرفیۃ، تالیف: عبدالرشید جونپوری (۱۰۸۳ھ)

٣٢: الحاشیۃ اللکنیۃ علی الرشیدیۃ، تالیف: امام عبدالحاء لکھنؤی، مطبوع: المطبع العلوی، لکھنؤ۔

٣٣: الحاشیۃ الحمیدیۃ علی الرشیدیۃ، تالیف: فیض الحسن بن علام فخرالحسن سہارنفوری۔

٣٤: خلاصۃ الرشیدیۃ تسهیل الشرفیۃ، تالیف: مولوی غلام مصطفیٰ ایم۔ او۔ ایل، مطبوع رفاه عام، لاہور

٣٥: حمیدیۃ ترجمہ رشیدیۃ، تالیف: مولانا عبد القدوس قارن صاحب۔

احترنے ان کتابوں کے لیے استقصاً تو نہیں کیا اور نہ اور بھی کتابیں اس فن پر کھی گئی ہے۔

آج کل ہمارے یہاں دینی مدارس سے عیقین اور مغلق کتابوں کے پڑھانے کا رواج ختم ہوتا جا رہا ہے، جس کا نقصان بالکل واضح ہے، کہ نئے فضلاً کا عمق و وقت، وسعت معلومات، دلیل پر گرفت و نہیں ہے، جو پہلے ہوتی تھی اس امر کی شدید ضرروت ہے کہ ان کتابوں کو مد ریس کا حصہ بنایا جائے اور شوق و ذوق سے پڑھائی جائے اس سلسلے کی ایک کڑی علم المناظرۃ کی مشہور کتاب "رشیدیۃ" ہے، جوئی صدیوں سے ہمارے مدارس کے نصاب میں شامل تھی، لیکن افسوس ہے کہ اب چند ہی درسگاہوں میں پڑھائی جاتی ہے۔

﴿مصادر و مراجع﴾

- (١) مقدمہ تبیین کذب المفتری للحافظ بن عساکر بقلم الحکوثی: مل، مطبوع دار المکر، بیروت۔
- (٢) دیکھئے مقدمہ اشارات المرام: ۲، زم زم پبلیشرز کراچی۔
- (٣) اصول الجدل والمناظرۃ للدکتور احمد العثمان: ۷۸، بحوالہ کتاب الفقیہ والمتفقہ، ج ۶۲، ح ۲
- (٤) الدر المختار مع شرحہ رد المحتار: ج ۲۲۱، ح ۲۴، ایج ایم سعید۔
- (٥) اصول الجدل والمناظرۃ: ۱۶۶، بحوالہ المنهایہ پر ترتیب العجاجیج
- (٦) جامع بیان العلم و فضلہ لابن عبدالبر: ج ۲، ص ۹۷، دارالکتب الاسلامیہ، مصر، ۱۴۰۲ھ
- (٧) الذریعہ الی مکارم الشریعہ: ۲۵۹ مطبوع دارالوفا، منصورہ مصر۔
- (٨) اصول الجدل: ۱۹۰ مطبوع دار ابن حزم، بیروت۔
- (٩) دیکھئے کتاب الكبار للذہبی: ۲۲۲، دارالکتب العلمیہ بیروت
- (١٠) تبیین کذب المفتری: ۹۵ دارالمکر بیروت۔
- (١١) تاریخ دعوت و عزیمت، حصہ اول، ج ۱۰۴۔ کے، مجلہ نظریات اسلام کراچی۔
- (١٢) بلکہ حضرت نعمانی کے تمام مناظرات دارالکتاب، لاہور سے "فوہات نعمانی" کے نام سے چھپ چکی ہیں۔
- (١٣) تحدیث نعمت، آپ بھی حضرت مولانا محمد منظور نعمانی، ترتیب تحقیق الرحمن سنجی نعمانی، ج ۲، ۲۸۲ تا ۲۸۳، قریشی پبلیشورز، لاہور۔
- (١٤) اصول الاستدلل والمناظرۃ، شیخ عبدالرحمن ص ۳۲۱ دارالعلم، دمشق۔
- (١٥) دیکھئے: ترتیب العلوم، تالیف: سماحتی زادہ، ص ۱۳۱، مطبوع: دارالبشاۃ الاسلامیہ، بیروت۔